

प्रेषक,

राधा रतूड़ी,

सचिव वित्त,

उत्तराखण्ड शासन।

सेवा में,

1-समस्त प्रमुख सचिव/सचिव,

उत्तराखण्ड शासन।

2-समस्त विभागाध्यक्ष/कार्यालयाध्यक्ष,

उत्तराखण्ड शासन।

वित्त(वे0आ0-सा0नि0)अनु0-7

देहरादून:दिनांक 22 फरवरी, 2010

विषय:- समयमान वेतनमान में पदोन्नति/संविलियन के फलस्वरूप समयमान वेतनमान की अनुगम्यता हेतु सेवा को जोड़ा जाना।

महोदय,

समयमान वेतनमान की व्यवस्था के संबंध में निर्गत उत्तर प्रदेश राज्य के स्पष्टीकरण संख्या-वे0आ0-2-257/10-2004-45(एम)/99 टी0सी0 दिनांक 20 अगस्त, 2004 के क्रम में उत्तराखण्ड राज्य के वित्त विभाग के स्पष्टीकरण संख्या 327/XXVII(3)स0वे0/2005 दिनांक 23 अगस्त, 2005 के संलग्नक के बिन्दु संख्या-5 में एक पद का आशय स्पष्ट करते हुए एक ही पदनाम अथवा समान वेतनमान वाले पद पर दो विभागों में की गयी सेवा को गणना में न लेने तथा एक ही विभाग के ऐसे पद जो एक संवर्ग के हैं और आपस में स्थानान्तरणीय हैं तथा वरिष्ठता सूची एक हैं, को छोड़कर एक ही विभाग में समान वेतनमान में भिन्न-भिन्न पदों पर की गयी सेवा को गणना में न लिये जाने की व्यवस्था की गयी है। ऐसे मामलों में जहां किसी संवर्ग में समयमान वेतनमान के पद से पदोन्नति होती है अथवा समान वेतनमान के दो पदों को संविलीन किया जाता है, वहां संबंधित पद धारक के वेतन निर्धारण पूर्व पद पर आहरित मूल वेतन के समान स्तर पर ही होता है तथा समयमान वेतनमान में पूर्व पद की सेवायें न जोड़े जाने से उन्हें हानि होती है।

2- उपर्युक्त स्थिति पर सम्यक विचारोपरान्त यह निर्णय लिया गया है कि समान वेतनमान के पद पर पदोन्नति/संविलियन के फलस्वरूप संबंधित पदधारक को नये धारक पद पर समयमान वेतनमान की अनुगम्यता हेतु सेवावधि की गणना में पूर्व पद की सेवाओं को जोड़ा जायेगा।

3- शासनादेश संख्या-327/XXVII(3)स0वे0/2005 दिनांक 23 अगस्त, 2005 के स्पष्टीकरण विषयक संलग्नक के बिन्दु संख्या-5 को उक्त सीमा तक संशोधित समझा जाय।


भवदीय,

(राधा रतूड़ी)  
सचिव, वित्त।

संख्या : 463(1)/XXVII(7)/2010 तददिनॉक

प्रतिलिपि:-निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार उत्तराखण्ड, देहरादून।
2. सचिव, मा0 मुख्यमंत्री, उत्तराखण्ड देहरादून।
3. सचिव, मा0 राज्यपाल, उत्तराखण्ड देहरादून।
4. सचिव, विधानसभा, उत्तराखण्ड देहरादून।
5. रजिस्ट्रार जनरल, उच्च न्यायालय, नैनीताल, देहरादून।
6. स्थानीय आयुक्त, उत्तराखण्ड नई दिल्ली।
7. पुनर्गठन आयुक्त, उत्तराखण्ड, विकास भवन, लखनऊ।
8. निदेशक, कोषागार एवं वित्त सेवायें सह स्टेट इन्टरनल आडीटर उत्तराखण्ड देहरादून।
9. समस्त मुख्य/वरिष्ठ कोषाधिकारी, उत्तराखण्ड, ।
10. उत्तराखण्ड सचिवालय के समस्त अनुभाग ।
11. इरला चैक अनुभाग उत्तराखण्ड,, देहरादून।
12. निदेशक, एन0 आई0 सी0 उत्तराखण्ड, देहरादून।
13. गार्ड फाइल ।

आज्ञा से  
  
(शरद चन्द्र पाण्डेय)  
अपर सचिव।